

# अकोल्यात दुधाच्या कंटेनरमधून गुटखा तरकरी

## अन्न व औषध प्रशासन सुस्त की गुटखा माफियांशी हातमिळवणी



प्रतिनिधी १८ जून

**अकोला:** गोरगरीबांच्या आरोग्याशी खेळणाऱ्या गुटखा माफियांचे धाबे दणाणण्याऐवजी, अकोल्यात अन्न व औषध प्रशासन आणि गुटखा तरकरींचे सार्टॅलेंट असल्याचा खेळबळजनक संशय आता बळावला आहे. बुधवारी जुन्या शहरात झालेल्या एका कारवाईच्या नावाखाली झालेल्या 'फार्स'मुळे अन्न व औषध प्रशासनाच्या भूमिकेवर गंभीर प्रश्नचिन्ह निर्माण झाले आहे. सोनटक्के प्लॉट येथे टाकलेली

धाड केवळ नाटक असल्याची माहिती समोर आली आहे. फसव्या धाडी टाकून गुटखा माफियांना सतर्क करण्याचा उद्योग अकोल्यात सुरु असल्याची ओरड आहे. गुटखा माफियांना अभय देण्याचा हा खेळ नवीन नाही. यापूर्वी गाजलेल्या शेगाव गुटखा प्रकरणात सामील असलेल्या बड्या माशांवर थेट 'मकोका' सारखा कडक कायदा का लावला गेला नाही? यावरून अन्न व औषध प्रशासन विभागातच सध्या कमालीची धुसफूस आणि उलट-सुलट चर्चा सुरु आहे.

### अंड्याच्या दुकानातील धाड 'फेल' कशी ?

बुधवारी जुन्या शहरातील 'सोनटक्के' प्लॉट परिसरात मोठी कारवाई करण्यासाठी पोलीस आणि अन्न व औषध प्रशासनाचे पथक पोहोचले खरे, पण तिथे पोहोचण्यापूर्वीच 'गुटखा लंपास' झाला होता. कारवाईची गुप्त माहिती लोक कशी झाली? अधिकारीच गुटखा माफियांना आधीच सतर्क तर करत नाहीत ना? हे पाप लपवण्यासाठी आता अधिकारी आणि वाहन चालकांचे मोबाईल कॉल डिटेल्स (CDR) तपासण्याची तीव्र गरज निर्माण झाली आहे. दुध का दुध आणि पाणी का पाणी झालंच पाहिजे. या कारवाईदरम्यान आणखी एक धक्कादायक प्रकार समोर आला. जुन्या शहरातील 'सोनटक्के' प्लॉट येथे मोहम्मद नामक व्यापारी अंड्याच्या दुकानाच्या आडून गुटख्याचा काळाबाजार करत असल्याची पक्की माहिती होती. मोठा पोलीस बंदोबस्त असतानाही अन्न व औषध प्रशासनाचे अधिकारी तिथे कारवाई न करता नेमके का घाबरले? कोणाच्या दबावापोटी किंवा 'प्रसादामुळे' मोहम्मदवरील कारवाई टाळण्यात आली, याचा शोध घेणे गरजेचे आहे.

### ठराविक ग्राहकांना मिळतो विनासायास गुटखा!

बाजारात गुटखा विक्रीच्या दुकानातून गुटखा गायब झाला असला तरी तो विशिष्ट ग्राहकांना व किरकोळ व्यापाऱ्यांना तो सहज मिळत असल्याची चर्चा जोरात सुरु आहे. एफडीएच्या कारवाईमुळे आता हा गुटखा दुप्पट, तिप्पट रक्कम देऊन घ्यावा लागत आहे. याची माहिती एफडीएच्या अधिकाऱ्यांना असूनही या ठिकाणी का कारवाई करण्यात येत नाही, असा सवालही सर्वसामान्य नागरिकांमधून उपस्थित करण्यात येत आहे.

### अधिकाऱ्यांचे नाक बंद

गुटखा माफिया नरेश सेठ याच्या गुटख्याची वाहतूक करण्यासाठी थेट 'दुध वाहतूक' करणाऱ्या बंद कंटेनरचा वापर केला जात आहे. नरेश सेठच्या गुटख्याला चक्क दुधाचा वास येत असल्याची चर्चा असताना, अन्न व औषध प्रशासनाच्या अधिकाऱ्यांचे नाक आणि डोळे नक्की कोणासाठी बंद होते, असा जळजळीत प्रश्न विचारला जात आहे. गुटख्याच्या पुड्याला दुधाचा वास येत असताना अन्न व औषध प्रशासनातील अधिकाऱ्यांची डोळेझाक का असा प्रश्न उपस्थित होत आहे. केवळ गुटखा माफियांवर नाही तर दुधाचे कंटेनर व दुध उत्पादक वितरकांवर देखील मकोका लावण्याची गरज आहे. त्याच बरोबर या दुध उत्पादकांचे दुध तपासल्यास मोठा धक्का बसू शकतो अशी माहिती सूत्रांनी दिली आहे.

## आज मतदान

प्रतिनिधी १८ जून

**मुंबई :** राज्यातल्या विधानपरिषदेच्या ११ जागांसाठी गुरुवारी मतदान पार पडणार आहे. मतदानाची औपचारिकता पार पडण्यापूर्वीच महायुतीने मोठा राजकीय 'मास्टरस्ट्रोक' लगावला आहे. या अकरापैकी तब्बल सहा जागांवर महायुतीचे उमेदवार बिनविरोध विजयी झाले आहेत. या बिनविरोध विजयामुळे सत्ताधारी भाजप, शिवसेना आणि राष्ट्रवादी काँग्रेस या महायुतीच्या गोटात प्रचंड उत्साहाचे वातावरण आहे. विधानपरिषदेच्या सहा बिनविरोध जागा वगळता आज सोलापूर, जळगाव, सांगली-सातारा, नांदेड, नागपूर, भंडारा-गोंदिया, नाशिक, अमरावती, धाराशिव-लातूर-बीड, परभणी-हिंगोली, छत्रपती संभाजीनगर-जालना या ठिकाणी मतदान पार पडणार आहे.

### नाशिककडे सर्वांचे लक्ष

नाशिकमध्ये महायुतीचे अधिकृत उमेदवार नरेंद्र दराडे यांच्यासह माघार घेतलेले गोकुळ गिते आणि प्रसाद हिरे यांचीही नावे मतपत्रिकांवर असल्याने निवडणुकीत माघारीनंतरही रंगत आहे. महायुतीचे उमेदवार ठाणे येथे सहलीसाठी गेल्याने एकत्र मतदानाला येतील, तर महाविकास आघाडीचे मतदारही सकाळपासूनच मतदानाला येणार आहे. महापौर, उपमहापौर, गणेश गिते यांच्या पत्नी मतदानाचा हक्क बजावणार आहेत.

## टोइंग पथकाची रस्त्यावर दादागिरी आणि वसुलीचा धंदो



प्रतिनिधी १८ जून

**अकोला:** शहरातील रस्त्यांवर नो-पार्किंगमध्ये उभ्या असलेल्या गाड्यांवर कारवाई करणाऱ्या टोइंग पथकाची दादागिरी आणि वसुलीचा धक्कादायक प्रकार समोर आला आहे. रस्त्यावरील गाड्या उचलून नेल्यानंतर, काही अंतरावर जाऊन पैशांची देवाणघेवाण करून गाड्या सोडल्या जात असल्याचा आरोप नागरिक करत आहेत. या विषयीचा एक व्हिडीओ आर आर सी न्यूने बुधवारी प्रसारीत केला आहे. त्यामुळे या टोइंग गाडीच्या कारभारावर प्रश्न उपस्थित होत आहे.

तुम्ही पाहत असलेला हा व्हिडीओ रस्त्यात सेटिंग झाल्याचा आहे. दिवसभरात जवळपास ५० गाड्या उचलल्या जातात, मात्र त्यातील केवळ ३० गाड्यांचीच अधिकृत पावती फाडली जाते आणि उर्वरित २० गाड्यांकडून छुपा दंड वसूल करून त्यांना वाटेतच सोडून दिले जात असल्याचे बोलले जात

आहे. शहरात वाहतुकीला शिस्त लावण्यासाठी महापालिका आणि पोलीस प्रशासनाकडून टोइंग पथके नेमण्यात आली आहेत. मात्र, ही पथके शिस्त लावण्याऐवजी स्वतःचा खिसा भरण्यातच मग्न असल्याचे चित्र आहे. रस्त्यावरून ज्या गाड्या उचलल्या जातात, त्यांच्या मालकांकडून अनधिकृतपणे पैसे उकळले जात आहेत. सूत्रांनी दिलेल्या माहितीनुसार, पथक गाड्या उचलून मुख्य चौकातून थोडे पुढे गेले की, तिथे 'टोइपाणी'चा खेळ सुरु होतो.

या सर्व प्रकारामुळे शासकीय महसुलाचे मोठे नुकसान होत असून, टोइंग कर्मचाऱ्यांची ही बेकायदेशीर वसुली आणि दादागिरी थांबणार कधी? असा संतप्त सवाल आता सामान्य वाहनधारक विचारत आहेत. या प्रश्नाचाराची वरिष्ठ अधिकाऱ्यांनी दखल घेऊन चौकशी करावी, अशी मागणी केली जात आहे. हा सर्व प्रकार कोणाच्या आशिर्वादाने सुरु आहे असा प्रश्न उपस्थित होतो.

# जितके अवैध बांधकाम, तितके पाडा

## एस.आर.पाटील कॉलेजवरील मनपाच्या कारवाईवर स्थानिकांचा तीव्र आक्षेप

प्रतिनिधी १८ जून

**अकोला:** हरिश अश्विन कॉलनीतील 'एस.आर.पाटील कॉलेज'च्या अवैध बांधकामावर अखेर महापालिकेने हातोडा चालवला खरा, मात्र ही कारवाई केवळ 'थातूरमातूर' असल्याचा गंभीर आरोप आता स्थानिक नागरिकांनी केला आहे. अनेक वर्षांच्या संघर्षानंतर सुरु झालेली ही कारवाई केवळ दाखवण्यापुरतीच होती का, असा संतप्त सवाल रहिवाशांनी उपस्थित केला असून, नियमानुसार संपूर्ण अनधिकृत बांधकाम जमीनदोस्त करण्यात यावे, अशी आक्रमक मागणी आता जोर धरू लागली आहे. या सर्व प्रकरणात झोन अधिकारी व अतिक्रमण निर्मुलन अधिकारी यांच्या चौकशीची गरज व्यक्त केल्या जात आहे.

हरिश अश्विन कॉलनीतील 'एस.आर.पाटील कॉलेज'च्या बेकायदेशीर बांधकामावर महापालिकेने बुधवार सायंकाळी १ तास पोलीस बंदोबस्त मिळताच



कारवाई सुरु केली. मात्र, या कारवाईच्या संथ गतीने आणि पद्धतीमुळे महापालिका प्रशासन आणि अतिक्रमण विभागाच्या हेतुवरच आता स्थानिक नागरिकांनी प्रश्नचिन्ह उपस्थित केले आहे. वास्तविक पाहता, ही कारवाई करण्यासाठी अतिक्रमण विभाग नियोजित वेळेपेक्षा अत्यंत उशिरा म्हणजेच दुपारी २ वाजता घटनास्थळी पोहोचला. त्यानंतर केवळ मोजणी आणि इतर तांत्रिक बाबींमध्येच अधिकाऱ्यांनी ३ ते ३:३० वाजेपर्यंतचा वेळ घालवला. ४ वाजले तरी कारवाई सुरु न झाल्याने नागरिकांनी चौकशी केली, तेव्हा नेहमीप्रमाणे 'पोलीस बंदोबस्त नाही' हेच कारण पुढे करण्यात आले. शेवटी महापालिकेच्या या

'टाईमपास'ला कंटाळून स्थानिक नागरिकांनी स्वतः पुढाकार घेतला. नागरिकांनी थेट ११२ क्रमांकावर, संबंधित पोलीस ठाण्यात आणि पी.एस.आय. यांना फोन करून पोलीस बंदोबस्त पाचारण केला.

पोलीस आल्यानंतर साधारणतः पाऊणे पाच वाजता प्रत्यक्ष कारवाईला सुरुवात झाली, मात्र ती केवळ संध्याकाळी ६ वाजेपर्यंत, म्हणजेच फक्त एकच तास चालली. या अवघ्या एका तासाच्या कारवाईत मनपाचे केवळ वरची पॅरापेट वॉल आणि समोरील किरकोळ भाग पाडून मोकळे झाले. विदर्भ ग्रामीण शिक्षण संस्थेने नियमानुसार केवळ १४१ चौ.मी.ची मंजूरी असताना ३२४ चौ.मी. एवढे अतिरिक्त व अनधिकृत बांधकाम केले आहे, हे स्वतः महापालिकेने सिद्ध

केले आहे. रहिवासी भूखंडावर उभारलेल्या या कॉलेजचे संपूर्ण अनधिकृत स्क्वेअर फीट बांधकाम पाडणे अपेक्षित असताना, प्रशासनाने केवळ थातूरमातूर कारवाई करून वेळ मारून नेली. ४ जून रोजी पोलीस बंदोबस्त नाही म्हणून कारवाई टाळणारे प्रशासन, काल अचानक विना पोलीस बंदोबस्त केवळ दिखाव्यासाठी पूर्ण ताफा घेऊन कसे पोहोचले? आणि पोलीस आल्यावरही केवळ एकच तास थातूरमातूर कारवाई का करण्यात आली? असे अनेक सवाल आता उपस्थित होत आहेत. 'जितके अवैध बांधकाम आहे, ते नियमानुसार पूर्णपणे पाडलेच पाहिजे,' अशी ठाम भूमिका घेत नागरिकांनी आता वरिष्ठ अधिकाऱ्यांकडे धाव घेतली आहे.

## 'व्हिप' धुडकावत बंडखोर खासदारांनी मारली दांडी!

वृत्तसंस्था १८ जून

**दिल्ली :** महाराष्ट्राच्या राजकारणात पुन्हा एकदा २०२२ सारख्या मोठ्या भूकंपाची पुनरावृत्ती होण्याची शक्यता निर्माण झाली आहे. उद्धव ठाकरे यांच्या शिवसेना पक्षाचे बंडखोर रोखण्यासाठी आणि आपल्या खासदारांची एकनिष्ठता तपासण्यासाठी आज दिल्लीत बोलावलेल्या आपत्कालीन बैठकीत ठाकरे गटाला मोठा झटका बसला आहे. 'श्री-लाइन व्हिप' जारी करूनही सकाळी ११ वाजता सुरु झालेल्या या बैठकीला संजय राजूतांसह केवळ ३ खासदार उपस्थित राहिले आहेत, तर उर्वरित ६ बंडखोर खासदारांनी या बैठकीकडे साफ पाठ फिरवली आहे, हे स्पष्ट झाले आहे. पक्षातील संभाव्य बंडखोरी मोडून काढण्यासाठी उद्धव ठाकरे यांच्या आदेशानुसार दिल्लीतील जुन्या संसद भवनात ही तातडीची बैठक बोलावण्यात आली आहे. खासदारांची अधिकृत उपस्थिती नोंदवण्यासाठी स्वतंत्र कॉपी (उपस्थिती पुस्तक) तयार करण्यात आली होती.

## ठाकरे गटाच्या बंडखोर खासदार प्रकरणात मोठा टिव्स्ट; अजूनही डाव उद्धव ठाकरेंच्याच हातात?

प्रतिनिधी १८ जून

**मुंबई :** राजकीय वर्तुळातून सर्वात मोठी बातमी समोर येत आहे, ती म्हणजे शिवसेना ठाकरे गटाचे ९ पैकी सहा खासदार फुटले आहेत. हा शिवसेना ठाकरे गटासाठी सर्वात मोठा धक्का मानला जात आहे. गेल्या रविवारी उद्धव ठाकरे यांनी आपल्या सर्व खासदारांची बैठकी बोलावली होती, तेव्हाच ऑपरेशन टायगरची चर्चा सुरु झाली होती. कारण या बैठकीला प्रत्यक्षात शिवसेना ठाकरे गटाचे केवळ चारच खासदार उपस्थित होते, तर ५ खासदार हे व्हिडीओ उपस्थित होते, असा दावा, त्यावेळी संजय राजूत यांनी केला होता, तसेच सर्व खासदार हे आमच्यासोबतच असल्याचीही त्यांनी म्हटलं होतं. मात्र आता जवळपास चित्र स्पष्ट होताना दिसत आहे, शिवसेना ठाकरे गटाचे ६ खासदार फुटल्याची

माहिती समोर येत आहे. हा शिवसेना ठाकरे गटासाठी सर्वात मोठा धक्का मानला जात आहे. या सहा खासदारांकडून नवा गट स्थापन करण्याची तयारी सुरु झाल्याची माहिती देखील समोर येत आहे.

हिंगोलीचे खासदार नागेश पाटील आष्टीकर, शिर्डीचे खासदार भाऊसाहेब वाघचौरे, उत्तर पूर्व मुंबईचे शिवसेना ठाकरे गटाचे खासदार संजय दिना पाटील, वाशिमचे खासदार संजय देशमुख, धाराशिवचे खासदार ओमराजे निंबाळकर आणि परभणीचे खासदार संजय जाधव हे सहा खासदार वेगळ्या गट स्थापन करण्याच्या तयारीमध्ये असल्याची माहिती समोर येत आहे.

तर दुसरीकडे राजाभाऊ वाजे, अरविंद सावंत आणि अनिल देसाई हे तीन खासदार अजूनही उद्धव ठाकरेंसोबत आहेत. मात्र आता या प्रकरणात

एक मोठा टिव्स्ट आल्याचं पहायला मिळत आहे. शिवसेना ठाकरे गटाचे सहा खासदार फुटल्याची बातमी आहे, ज्यामध्ये खासदार संजय देशमुख यांचा देखील समावेश आहे. मात्र त्यांनी आता मोठं विधान केलं आहे. संजय देशमुख यांच्या वक्तव्यामुळे या प्रकरणात मोठा टिव्स्ट आला आहे.

असं अजून काहीही घडलेलं नाहीये, आम्ही कोणाकडेही गेलेलो नाही, असं विधान शिवसेना ठाकरे गटाचे खासदार संजय देशमुख यांनी केलं आहे. तर दुसरीकडे असंच विधान संजय दिना पाटील यांनी देखील केलं आहे , दरम्यान यामुळे आता पुन्हा एकदा संभ्रम निर्माण झाला आहे, या सर्व पार्श्वभूमीवर आता मातोश्रीवर देखील घडामोडींना वेग आला असून, या संदर्भात आता गुरुवारी सर्व चित्र स्पष्ट होण्याची शक्यता आहे.

# भारताच्या इतिहासातील सर्वात मोठा आयपीओ बाजारात येणार !

वृत्तसंस्था १८ जून

**नवी दिल्ली :** लवकरच भारतीय शेअर बाजारात सर्वाधिक चर्चित आयपीओ येणार आहे. देशातील सर्वात मोठा स्टॉक एक्स्चेंज असलेल्या नॅशनल स्टॉक एक्स्चेंज (एनएसई) ने बाजार नियामक 'सेबी'कडे आपला मसुदा, म्हणजेच 'ड्राफ्ट रेड हेरिंग प्रॉस्पेक्टस' दाखल केला आहे. यामुळे एनएसईचा आयपीओ लवकरच बाजारात येण्याची शक्यता वर्तवली जात असून, हा भारताच्या इतिहासातील आतापर्यंतचा सर्वात मोठा



आयपीओ ठरण्याची शक्यता आहे. एनएसईने आपल्या प्रस्तावित आयपीओसाठी तब्बल २० गुंतवणूक बँकांची बुक रनिंग लीड मॅनेजर म्हणून नियुक्ती केली आहे. एखाद्या सार्वजनिक निर्गमासाठी

करण्यात आलेल्या सर्वात मोठ्या नियुक्त्यांपैकी ही एक मानली जात आहे. या आयपीओमधून एनएसई कोणतेही नवे भांडवल उभारणार नाही. त्याऐवजी विद्यमान भागधारक आपली हिस्सेदारी

**एलआयसी आणि दमानीचा मोठा निर्णय**  
विशेष म्हणजे काही मोठ्या गुंतवणूकदारांनी या आयपीओमध्ये आपली हिस्सेदारी विकण्यास नकार दिला आहे. एलआयसी, प्रेमजी इन्व्हेस्ट आणि डी-मार्टचे प्रवर्तक राधाकिशन दमानी यांनी आपले शेअर्स कायम ठेवण्याचा निर्णय घेतला आहे. बाजारात याकडे एनएसईच्या भविष्यातील वाढीबाबत सकारात्मक संकेत म्हणून पाहिले जात आहे.

विकणार आहेत. या प्रक्रियेला ऑफर फॉर सेल असे म्हटले जाते. दाखल कागदपत्रांनुसार, एसबीआय, आयडीबीआय बँक, एसबीआय कॅपिटल मार्केट्स, आयएफसीआय आणि बँक ऑफ बडोदा या पाच सरकारी संस्था मिळून सुमारे २.३७ कोटी शेअर्स विकण्याची योजना आखत आहेत.

या आयपीओअंतर्गत एकूण १४.८९ कोटी इक्विटी शेअर्स विक्रीसाठी उपलब्ध करून दिले जाणार आहेत. हे एनएसईच्या एकूण भरलेल्या भागभांडवलाच्या सुमारे ६ टक्के इतके आहे. बाजारातील अंदाजानुसार एनएसईचे मूल्यांकन सुमारे ५ लाख कोटी रुपये आहे.

प्रतिनिधी १८ जून

**मुंबई :** महाराष्ट्राच्या राजकारणात लोकसभा पातळीवर 'ऑपरेशन टायगर' अंतर्गत शिवसेना उद्धव बाळासाहेब ठाकरे पक्षाचे ६ खासदार फुटल्याची चर्चा आहे. त्यातच आता उपमुख्यमंत्री एकनाथ शिंदे यांच्या शिवसेनेने आपल्या मोर्चा थेट मुंबई महानगरपालिकेकडे वळवला आहे. दिल्लीतील भूकंपानंतर आता मुंबई पालिकेतील 'ऑपरेशन टायगर' सक्रिय झाल्याची जोरदार चर्चा सुरु झाली आहे. ठाकरे गटाचे २० पेक्षा जास्त नगरसेवक हे एकनाथ शिंदे यांच्या संपर्कात असल्याचा

**'ऑपरेशन टायगर'ची २१ जूननंतर अधिकृत घोषणा?**  
ठाकरे गटाच्या ६ खासदारांच्या विलीनीकरणाचा सोहळा १९ जून रोजी शिवसेनेच्या वर्धापनदिनानिमित्त होण्याची दाट शक्यता होती. मात्र, काही तांत्रिक आणि कायदेशीर बाबी अद्याप शिल्लक असल्याने हा निर्णय काही काळ पुढे ढकलला जाण्याची शक्यता आहे. आता २१ जूननंतर या ६ खासदारांच्या विलीनीकरणाची अधिकृत घोषणा कधीही होऊ शकते.

खळबळजनक दावा शिंदे गटाचे नगरसेवक किरण लांडगे यांनी केला आहे. शिंदे गटाचे नगरसेवक किरण लांडगे यांनी माध्यमांशी बोलताना सांगितले की, ठाकरे गटाचे २० पेक्षा जास्त माजी नगरसेवक आमच्या संपर्कात असून, 'पक्षात केव्हा आणि कधी प्रवेश करायचा आहे?' अशी विचारणा या

नगरसेवकांकडून केली जात आहे. या नगरसेवकांबाबत लवकरच योग्य तो वरिष्ठ पातळीवर निर्णय घेतला जाईल. हे २० नगरसेवक अधिकृतपणे शिवसेनेत सामील झाल्यावर पालिकेत एकनाथ शिंदे यांच्या शिवसेनेचे संख्याबळ आणि ताकद वाढेल, असा विश्वास लांडगे यांनी व्यक्त केला आहे.



# बोरगाव मंजूच्या शेतकरी दूध डेअरीची अन्न व औषध प्रशासनाकडून तपासणी

**प्रतिनिधी १८ जून**

**बोरगाव मंजू :** ग्राहकांना सुरक्षित व दर्जेदार अन्नपदार्थ मिळावेत तसेच दुग्धजन्य पदार्थांची गुणवत्ता कायम राहावी, या उद्देशाने अन्न व औषध प्रशासन विभाग, अकोला यांच्या पथकाने बोरगाव मंजू येथील शेतकरी दूध डेअरीची तपासणी केली.

या कारवाईदरम्यान विभागाच्या अधिकाऱ्यांनी दूध, पनीर, तूप तसेच इतर दुग्धजन्य पदार्थांचे नमुने संकलित करून तपासणीसाठी प्रयोगशाळेत पाठविले आहेत. संबंधित



नमुन्यांचा तपासणी अहवाल प्राप्त झाल्यानंतर पदार्थाची गुणवत्ता व अन्न सुरक्षा मानकांनुसार पुढील कार्यवाही करण्यात येणार असल्याची माहिती देण्यात आली. दरम्यान, बोरगाव मंजू

परिसरातील सर्व दूध संकलन केंद्रे  
व दूध विक्री करणाऱ्या ठिकाणांची  
नियमित पडताळणी करण्याची  
गरज असल्याची मागणी  
ग्राहकांकडून होत आहे. दूध व  
दुग्धजन्य पदार्थांमध्ये कोणत्याही

प्रकारची भेसळ होऊ नये, यासाठी प्रशासनाने सातत्याने तपासण्या कराव्यात अशी अपेक्षा व्यक्त होत आहे.

अन्न व औषध प्रशासन  
विभागाकडून भेसळयुक्त व निकृष्ट

दर्जाच्या खाद्यपदार्थाविरोधात कठोर कारवाई केली जात असून, या तपासणीमुळे परिसरातील नागरिकांमध्ये अन्न सुरक्षेबाबत जागरूकता वाढण्यास मदत होणार आहे.

# रूग्णालयातील स्टोअरमधून औषध खरेदीची सक्ती नको, एफडीए'चा इशारा

**प्रतिनिधी १८ जून**

**अकोला :** रुग्णांना रुग्णालयाशी संलग्नित औषध विक्रेत्याकडूनच औषध खरेदी करण्याची सक्ती करण्यात येऊ नये. तसे आढळल्यास कारवाई करण्यात येईल, असा इशारा अन्न व औषध प्रशासनाचे सहायक आयुक्त, औषधे डॉ. अ. मा. माणिकराव यांनी दिला आहे. अन्न व औषध प्रशासन कार्यालयाने मेडिकललायट मेडिकल असोसिएशन व इंडियन मेडिकल असोसिएशनच्या पदाधिका-यांची बैठक घेऊन सूचना देण्यात आल्या आहेत. भारतीय राज्य घटनेच्या कलम २१ अंतर्गत असलेल्या 'जीवन आणि वैयक्तिक स्वातंत्र्य यांचे संरक्षण' यानुसार, कायद्याने प्रस्थापित

केलेल्या कार्यपध्दतीशिवाय कोणत्याही व्यक्तीला तिच्या जीवनापासून किंवा वैयक्तिक स्वातंत्र्यापासून वंचित केले जाणार नाही. सर्वोच्च न्यायालयाने अनेक प्रकरणांमध्ये असे स्पष्ट केले आहे की, आरोय आणि वैद्यकीय सेवांचा अधिकार हा कलम २१ अंतर्गत येणारा एक मूलभूत अधिकार आहे. त्यानुसार रुग्णालयात उपचारासाठी येणाऱ्या रुग्णांना रुग्णालयाशी संलग्नित, रुग्णालय इमारतीतील किंवा रुग्णालय परिसरातील विशिष्ट औषध विक्रेता आस्थापनेतूनच औषध खरेदी करणारी सक्ती करण्यात येऊ नये. रुग्णालयाचे किंवा वैद्यकीय व्यवसायाकाने लिहिलेल्या औषधांची प्रिस्क्रिप्शन प्रत रुग्णास किंवा त्याचे नातेवाइकास द्यावी. रुग्णालयाने

किंवा वैद्यकीय व्यावसायिकाने रुग्णास प्रिस्क्रिप्शन देण्यास नकार देऊ नये. लिहून दिलेली औषधे कोणत्याही वैद्य औषध विक्रेत्याकडून घेण्याची मुभा असल्याची माहिती द्यावी. सर्व संबंधित रुग्णालयांनी फलक ठळक अक्षरात मराठी व इंग्रजी भाषेत दर्शनीय भागात प्रदर्शित करावा. त्यावर 'रुग्णांना या रुग्णालयातील औषध विक्री दुकानातूनच औषध खरेदी करण्याची सक्ती नाही. रुग्ण किंवा त्याचे नातेवाईक कोणत्याही परवानाधारक औषध विक्रेत्याकडून औषधे खरेदी करू शकतात' असे नमूद असावे. या निर्देशाचे पालन न झाल्यास संबंधित संस्थेविरुद्ध न्यायालयीन कारवाई करण्यात येईल, असा इशारा दिला आहे.

**अकोला जिपच्या सीईओ पदी  
अनय नितीन नावंदर रुजू**



**प्रतिनिधी १८ जून**

**अकोला :** अकोला जिल्हा परिषदेचे पवनयुक्त मुख्य कार्यकारी अधिकारी अनय नेतनी नावंदर यांनी आज पदभार स्वीकारला. पदभारी मुख्य कार्यकारी अधिकारी दिगंबर ओखंडे यांनी त्यांच्याकडे पदभार सुपूर्द केला. मूपीएससी २०२१ परीक्षेत अखिल भारतीय

त्यांनी हे यश संपादन केले होते. यापूर्वी त्यांनी सहाय्यक जिल्हाधिकारी, तळोदा (जि. नंदुरबार) तसेच प्रकल्प अधिकारी, एकात्मिक आदिवासी विकास प्रकल्प, तळोदा या पदांवर यशस्वीपणे कार्य केले आहे. त्यांच्या नेतृत्वाखाली अकोला जिल्ह्यातील ग्रामीण विकासाला नवी दिशा व गती मिळेल, अशी अपेक्षा आहे.

कुंभारी तलावामध्ये  
युवकाचा मृतदेह आढळला

**अकोला :** कुंभारी तलावात एका युवकाचा मृतदेह तरंगताना दिसला. १८ वर्षीय युवक कौलखेड भागातील रहिवासी शंतनू मोरे असल्याचे पोलिस सूत्रांनी सांगितले.

हा युवक पोहायला गेला आणि बुडून मरण पावला की अन्य काही कारण आहे याचा तपास पोलीस करित आहेत. एमआयडीसी पोलिस घटनास्थळी पोहोचले होते.



तसेच त्यांनी पंचनामा करून  
मृतदेह शवविच्छेदनासाठी  
पाठवला. शंतनू बाभूळगावच्या  
अभियांत्रिकी महाविद्यालयाचा  
विद्यार्थी असल्याचे कळते.

## ‘त्या’ सहा खासदारांच्या प्रतिकात्मक पुतळ्याचे दहन



**प्रतिनिधी १८ जून**

**अकोला :** शिवसेना (उद्धव बाळासाहेब ठाकरे) पक्षाच्या चिन्हावर निवडून आलेल्या सहा खासदारां १७ जून रोजी दिल्ली येथे शिंदेसेनेत प्रवेश केल्याच समोर येताच उद्धवसेनेच्या शिवसैनिकांमध्ये संतापाची लाट उठळली आहे. बुधवारी उद्धवसेनेच्यावतीने मदनलाल धिंग्रा चौकात सायंकाळी ५ वाजता 'त्या' सहा खासदारांविरुधात उग्र निदर्शने करीत त्यांचा प्रतिकात्मक पुठ्या घावळी तुडवीत त्याचे दहन केले.

पक्ष प्रमुख उद्धव ठाकरे यांच्या नेतृत्वात सन २०२४ मध्ये पार पडलेल्या लोकसभा निवडणुकीत निवडून आलेल्या सहा खासदारांनी बुधवारी दिल्ली गाठत शिंदेसेनेत प्रवेश घेतला. हा प्रकार समोर येताच राज्यभरातील शिवसैनिकांमध्ये संतापाची लाट उठळली आहे.

या खासदारांनी घेतलेल्या  
निर्णयाचा निषेध व्यक्त  
करण्यासाठी शिवसेनेचे शहर

प्रमुख (अकोला पश्चिम)आशिष  
गावंडे यांच्या नेतृत्वात आंदोलन  
करण्यात आले. मध्यवर्ती बस  
स्थानकासमोरील हुतात्मा  
मंदिराला धिंदा चौकात सहा  
खासदारांच्या प्रतीकात्मक  
पुतळ्याचे दहन करून  
शिंदेसेनेच्या विरोधात  
घोषणाबाजी करण्यात आली. या  
आंदोलनात उपजिल्हाप्रमुख सु्रेंद्र  
विसपुते, जिल्हासंघटक भूषण  
भिर्जर, अकोला पूर्वचे शहर प्रमुख  
राजुल कराळे, मनपा गटनेता  
विजय इंगळे, नगरसेवक शंकर  
लंगोटे, युवासेना जिल्हाप्रमुख  
तथा नगरसेवक अभय खुमकर,  
अभिषेक खरसाडे, किरण  
अवताडे, साकलेने खान पठाण,  
दत्ता पाटील, आशु तिवारी, सोनू  
औतकार, अनिल परचुरे, प्रवीण  
शिंदे, योगेश गोतमारे, विशाल  
घटके, शिवी इंगळे, सोनू  
अचरकर, सुषम देशमुख, ऋषी  
देशमुख, शुभा पाटील, रामभाऊ  
आमले, आजी-माजी  
पदाधिकारी, विभाग प्रमुख, प्रभाग  
प्रमुख आदी मोठ्या संख्येने  
सहभागी झाले होते.

## जुन्या वादातून २२ वर्षीय युवकावर चाकूने प्राणघातक हल्ला

**प्रतिनिधी १८ जून**

**अकोला :** शहरातील रामदासपेठ पोलीस ठाण्याच्या हद्दीत एका २२ वर्षीय तरुणावर चाकू हल्ला झाला. या हल्ल्यात गंभीर जखमी झालेल्या तरुणावर उपचार सुरू असून, जुन्या वादातून तसेच पूर्वी दाखल केलेली तक्रार मागे घेण्यासाठी दबाव टाकण्याच्या कारणावरून हा हल्ला झाल्याची माहिती आहे. मिळालेल्या माहितीनुसार, संतोष भीमा पवार (२२) रा. आंबेडकर नगर, अकोला हा तरुण आपल्या कामानिमित्त परिसरात असताना काही जणांनी

अडवून वाद घातला. यानंतर त्या बाचाबाचीचे रूपांतर मारीत झाले आणि आरोपींनी नवर धारदार चाकूने हल्ला हल्ल्यात संतोष गंभीर जखमी असून त्याला तातडीने लयात दाखल करण्यात येत. प्राथमिक तपासात, संतोषने काही व्यक्तींविरुधात केलेली मागे घेण्यासाठी त्याच्यावर टाकला जात होता. त्यातूनच हल्ला घडल्याचा संशय व्यक्त झाला येत आहे. भरदिवसा हल्ला या घटनेमुळे परिसरात येत वातावरण निर्माण झाले नागरिकांमध्ये संतापाची

भावना आहे. घटनेची माहिती मिळताच रामदासपेठ पोलीस घटनास्थळी दाखल झाले. पोलिसांनी परिसराची पाहणी करून पुरावे संकलित करण्यास सुरुवात केली आहे. तसेच हल्लेखोरांचा शोध घेण्यासाठी विशेष पथक कार्यरत करण्यात आले आहे. सीसीटीवी फुटेजचीही तपासणी करण्यात येत असल्याची माहिती सूत्रांनी दिली. आरोपींना अटक करून कठोर कारवाई करण्याची मागणी स्थानिक नागरिकांकडून करण्यात येत आहे. या प्रकरणाचा तपास रामदासपेठ पोलीस करित आहेत.

**अकोला :** शहरातील नागरिकांना स्वच्छ व सुरक्षित पाणीपुरवठा मिळणे हा त्यांचा मूलभूत अधिकार असून महानगरपालिकेची ती थेट जबाबदारी आहे. मात्र अकोटा फाईल तीन खंबे (प्रताप मार्बल) हे हनुमान चौक या दरम्यानची अंदाजे १९०० मीटर जुनी १२ इंच पी.आय. पाईपलाईन आज अत्यंत जीर्ण, फुटक्या व धोकादायक अवस्थेत असून नागरिकांच्या आरोग्याशी गंभीर प्रकारे तडजोड होत असल्याचा आरोप विंचित बहुजन आघाडीचे गटनेता निलेश देव यांनी केला आहे.

## दूषित पाण्यामुळे नागरिकांच्या आरोग्याशी खेळ थांबवा - निलेश देव

**પ્રતિનિધી ૧૮ જૂન**

सन २००२ मध्ये  
शहरातील तत्कालीन  
पाणीटंचाई लक्षात घेऊन वारी  
जलयोजनेअंतर्गत ही  
फाईलईल टाकण्यात आली  
होती. मात्र त्यानंतर शहराची  
लोकसंख्या मोठ्या प्रमाणात  
वाढली. सन २०२१ मध्ये  
अकोट फाईल तीन खंबे  
परिसरात नवीन पाण्याची टाकी  
उभारून नायगाव, शिडोळ,  
भरत नगर, शंकर नगर, लाडीस  
फाईल, बाप्पू नगर, पंचशिला  
नगर, दम्भाणी, न्यू तापडिया  
नगर, खरप, दुंबे वाडी तसेच  
प्रभाग क्रमांक १, २ व ३ मधील



हृदवाढ भागात पाणीपुरवठा सुरू  
करण्यात आला. मात्र वाढलेल्या  
लोकसंख्येचा विचार न करता  
आजही संपूर्ण भागाला जुन्याच  
१२ इंच पाईपलाईनवर  
अवलंबून ठेवण्यात आले आहे.

याहून गंभीर बाब म्हणजे  
अकोला-अकोट रस्ता  
विस्तारीकरणाच्या  
कामादरम्यान अनेक ठिकाणी  
नाल्यांचे बांधकाम या  
पाईपलाईनवरून करण्यात  
आले. परिणामी जवळपास  
संपूर्ण १९०० मीटर  
पाईपलाईन नाल्यांच्या खाली  
गेली असून अनेक ठिकाणी ती  
फुटलेली आहे.

प्रत्यक्ष स्थळ पाहणीमध्ये  
असे निदर्शनास आले की,  
फुटलेल्या पाईपलाईनमधून  
नाल्यातील दूषित पाणी मिसळून  
ते थेट नागरिकांच्या घरापर्यंत

पोहोचत आहे. हा प्रकार केवळ प्रशासनाचा निष्काळजीपणा नसून नागरिकांच्या आरोग्याशी सुरू असलेला गंभीर खेळ आहे. अशा परिस्थितीत जलजन्य आजार, संसर्गजन्य रोग व सार्वजनिक आरोग्य संकट निर्माण होण्याची भीती व्यक्त होत आहे.

प्रशासनाने या विषयाकडे तातडीने लक्ष देऊन कार्यवाही करावी; अन्यथा नागरिकांच्या आरोग्याच्या प्रश्नावर लोकशाही मार्गाने तीव्र प्रश्नांदोलन उभारण्याचा इशाराही देण्यात आला आहे.



## ● अतिश देशमुख @ वाशीम ●

काल (दि. १७) महाराष्ट्राच्या राजकारणात 'लोकशाही'ला काळिमा फसणारी आणखी एक घटना घडली. उद्धव ठाकरे यांच्या शिवसेनेचे (UBT) ६ खासदार भाजपाच्या मित्र पक्ष असलेल्या एकनाथ शिंदे च्या शिवसेनेने दाखल झाले. ज्या मतदारांनी 'भाजपा आणि शिंदे सेना नको' म्हणून उद्धव ठाकरेंना मत दिले, त्यांचा सर्वात मोठा विश्वासघात कालच्या घटनेने झाला आहे. फुटलेल्या खासदारांसाठी सोशल मीडियावर गद्दार, विकाऊ, फुटीर या शब्दांनी भरभराट झाली. पण हा फक्त पुढचा, दिसणारा भाग आहे. खरा मुद्दा पडद्यामागे आहे आणि तो आहे फोडाफोडीचे मास्टर्समाईंड्स: संघ आणि भाजपचे वरिष्ठ नेते. हे प्रकरण केवळ ६ खासदारांचे नाही, हे लोकशाहीचा गळा घोटण्याचे स्वरूपित, थंड डोक्याने रचलेले

षडयंत्र आहे.

**फोडाफोडीचा इतिहास आणि पद्धत:** देशभरात गेल्या काही वर्षात भाजपने विविध राज्यांमध्ये स्थानिक पक्ष फोडण्याचे, आमदार-खासदार खरेदी करण्याचे सिलसिले चालवले आहेत. वाशिममध्ये मागील ८-१० दिवसांपूर्वी शिवसेनेच्या उद्धव ठाकरें गटाचे वाशिम जिल्हाप्रमुखानी भाजपशी घरोबा केला आणि याआधी ब्रँड खासदार राहिलेल्या 'ताईनी' शिंदेसेनेत आसरा घेतल्याच्या घटना घडल्या. आणि आता कालच्या ६ खासदारांनी मतदारांना 'जोर का झटका' दिला आहे. यासाठी जॅ, फॅ, न्यायालय, प्रसार माध्यमे आणि पैसा या सर्व हत्यारांचा वापर झाला. शरद पवार गटातील रोहित पवार यांनी स्पष्ट सांगितले: 'एकेका खासदाराचा रेट ८५ कोटी...' सत्ताधाऱ्यांकडे एवढे पैसे कुठून येतात? शिवसेना, राष्ट्रवादी, तृणमूल काँग्रेस, आप या सर्व पक्षांवर हल्ला चालू आहे. सर्वांचे आमदार आणि खासदार पळवणे सुरू

आहे. २०२२ च्या शिवसेना फोडफोडीवेळी प्रत्येक फुटीर आमदाराला ५० कोटी रुपये दिल्याची चर्चा सोशल मीडियावर व्हायरल झाली होती. '५० खोके-एकदम ओके' नारा किती दिवस लोकांच्या ओठांवर होता. आता खासदारांच्या बाबतीत आकडे आणखी वाढले असल्याचे बोलले जात आहे. मागे राज्यसभेत पुरेसे बहुमत नसल्याने भाजपला हवे ते कायदे मंजूर करता आले नव्हते. त्यामुळे साम, दाम, दंड नीतीचा वापर करून एका पाटोपाट एक खासदार टिपले जात आहेत. लोकांचे मत खरेदी करता नाही आले तेव्हा लोकप्रतिनिधीच खरेदी करण्याचा अत्यंत किडसवाना प्रयोग केला जात आहे. काल उद्धव सेनेच्या गटाचे ६ खासदार गेले,

उद्योजकांसाठी 'स्टँड अप इंडिया' मार्जिन मनी योजना लाभ घेण्याचे आवाहन

**वाशीम -** सामाजिक न्याय व विशेष सहाय्य विभागाच्या शासन निर्णय क्रमांक मासाका-२०१८/प्र.क्र.२५९(२)/अजाक, दि. ८ मार्च २०१९ अन्वये केंद्र शासनाच्या 'स्टँड अप इंडिया' योजनेअंतर्गत अनुसूचित जाती व नवबौद्ध समाजातील लाभार्थ्यांसाठी मार्जिन मनी योजना सुरू करण्यात आली आहे. सदर योजनेच्या मार्गदर्शक सूचना शासन निर्णय क्रमांक स्टँडई-२०२०/प्र.क्र.२३/अजाक, दि. ९ डिसेंबर २०२० अन्वये निश्चित करण्यात आल्या आहेत. संबंधित शासन निर्णय शासनाच्या अधिकृत संकेतस्थळावर उपलब्ध असून इच्छुक लाभार्थी त्याचे अवलोकन करू शकतात. या योजनेचा लाभ घेण्यासाठी पात्र व इच्छुक लाभार्थ्यांनी शासन निर्णयामध्ये नमूद केलेल्या सर्व अटी व शर्तीची पूर्तता करून आपले प्रस्ताव सहाय्यक आयुक्त, समाज कल्याण, वाशिम यांच्याकडे सादर करावेत. अनुसूचित जाती व नवबौद्ध समाजातील जास्तीत जास्त युवक-युवतींनी या योजनेचा लाभ घेऊन स्वयंरोजगार व उद्योजकतेकडे वाटचाल करावी, असे आवाहन पीयूष चव्हाण, सहाय्यक आयुक्त, समाज कल्याण, वाशिम यांनी केले आहे.

# मतांचा बाजार, खासदारांचा व्यापार, सत्ताधाऱ्यांचा 'लोकशाही'वर प्रहार!

## \*विकले जाणारे आणि विकत घेणारे दोघेही गद्दार\* विचारात पडले मतदार

लालसेने आणि दबावापुढे झुकून दुसऱ्या बाजूला जात असल्याबद्दल मतदारांमध्ये तीव्र संतापाची लाट आली आहे. त्यांचा हा राग साहजिकच आहे. पण फक्त फुटीर आमदार-खासदारांवर राग काढून चालणार नाही. खरे दोषी कोण आहेत? जे संविधानिक संस्थांवर ताबा मिळवून निरंकुश सत्तेच्या लालसेपोटी हे सगळे घडवून आणत आहेत...? ED-CBI चा दुरुपयोग, निवडणूक आयोग आणि न्यायालयीन प्रक्रियेचा राजकीय वापर, माध्यमांमधील प्रचार, आणि अफाट पैशाचा स्रोत यावर कोण बोलणार?

**मतदारांवर विचार करण्याची वेळ:**

जनता फुटीर नेत्यांना माफ करणार नाही, हे खरे. पण जे पैसा आणि सत्तेच्या जोरावर संपूर्ण लोकशाही यंत्रणेचा गळा घोटत आहेत, त्यांच्याबद्दल काय बोलवे? एका बाजूला 'लोकशाहीचे रक्षण' चा नारा आणि दुसऱ्या बाजूला लोकशाही संस्थांचाच गैरवापर करून विरोधकांना राजरोसपणे फोडायचे...ही दुटप्पी

नीती किती दिवस चालणार? महाराष्ट्रात आणि देशात जनतेने याचा गंभीर विचार करायला हवा. कारण आज उद्धव ठाकरे गट, उद्या दुसरा पक्ष, परवा आणखी एक. शेवटी उरले फक्त एकच पक्ष आणि एकच आवाज. तेव्हा 'लोकशाही' हा शब्द फक्त पुस्तकात राहील. फोडाफोडी करणारे आणि करवणारे दोघेही लोकशाही विरोधी आहेत. एक विकतो, दुसरा विकल्या जातो. पण शेवटी तोटा कोणाचा होतो? ...सामान्य मतदाराचा. ज्याने विश्वासाने मत दिले, त्याचा.

आता जनतेला उत्रवायचे आहे, हे सहन करायचे की नाही. अन्यथा भविष्यातील परिणाम सर्वांनाच भोगावे लागतील. लोकशाही वाचवायची असले तर फक्त फुटीरांना शिऱ्या देऊन चालणार नाही. मूळ षडयंत्रकऱ्यांवर प्रहार करायला हवा. जनतेची जागृती हीच एकमेव आशा आहे.

- मो. ९४०४८३३५७७

# फिल्मीदुनियेची सफर, अमीर खानचे नियोजन आणि अविस्मरणीय सहल

## ● सिटी न्यूज ब्युरो @ वाशिम ●

सोमवार दि. १२, १४ जून २०२६ रोजीचा अनुभव १५ सप्टेंबर २०२५ नंतर तब्बल ९ महिन्यांनी प्रवासातील अनुभव लिहितोय...

अविस्तरपणे प्रवास वर्णन वाचणाऱ्या वाचकांची माी खऱ्या अर्थाने गुन्हेगारचं.

केवळ 'कंटाळा' हे एकमेव कारण सोडले तर प्रवास वर्णन न लिहिण्याचे दुसरे कोणतेही कारण नाही.

या नऊ महिन्यांच्या कालावधीत कित्येक वाचकांनी शब्दशः व व्यक्तिशः खंत व्यक्त केली की, आपण प्रवास वर्णन का लिहीत नाही. आम्ही आपले प्रवास वर्णन वाचण्यास आतुर आहो. वाचकांच्या या प्रश्नांवर मात निरुत्तर होण्याशिवाय पर्याय नसतो. मात्र आता पुन्हा सर्व वाचकांची दिलगिरी व्यक्त करून इथून पुढे खंड पडणार नाही, याची ग्वाही देत प्रवासातील अनुभवाचा २७ वा भाग आपल्यासमोर ठेवत आहे. माझ्या काही पत्रकार मित्रांची आणि माझी , कुठेतरी सहकुटुंब फिरायला जाऊ, याबाबत खालबते सुरू होती. मागील सहा महिन्यांपासून ठिकाण ठरविणे आणि प्लानिंग करणे यातच वेळ जात होता. घरच्या गृहमंत्र्यांनाही सांगून ठेवले होते, की लवकरच आपल्याला सहकुटुंब सहलीला जायचे आहे. आता काही दिवसांवर पावसाळा येत असल्यामुळे पुन्हा चार महिने सहलीला ब्रेक लागणार होता. हा ब्रेक लागण्यापूर्वी आपण जर सहलीला गेलो नाही तर, 'ठुहमंती' नाराज होतील आणि त्यांचा रोष ओढवून घेणे परवडणार नाही. म्हणून घाईघाईने नियोजन केले. आणि सवामुनते, डहैद्राबाद दूरड ठरला. हैदराबाद जायचं म्हणजे , फार काही कठीण नव्हतं. कारण आपल्या वाशीम वरून दररोज काचीगुडा ही रेल्वे गाडी हैदराबादला जाते. मग काय, गेलो रेल्वे स्टेशनवर अन, चार फॅमिलीची येण्याची आणि जाण्याची तिकिटे बुक केली. आमचे पत्रकार मित्र, अतिश देशमुख , देव इंगोले, आर जे इरफन सय्यद आणि मी गजानन धामणे असे आम्ही चौघे जण सहकुटुंब सहलीला निघालो. हैदराबाद येथे असणारी डरामोजी फिल्मसिटीड आणि हैदराबाद शहरातील महत्त्वाची ठिकाणे पाहण्याचा बेत करून आम्ही पायस्थ झालो. दि. १२ जून २०२६ रोजी सकाळी साडेदहा वाजता काचीगुडा एक्सप्रेस ने वाशिम वरून मार्गस्थ झालो. कुठलाही दूर करायचा म्हणजे नियोजन आलेच, तिथे गेल्यानंतर कशाने फिरायचे, कुठे कुठे फिरायचे, किती दिवस फिरायचे आणि राहायचे कसे, याबाबतचे नियोजन आघाते आलेच. हे नियोजन आम्हीही केलं. या नियोजनासाठी आम्हाला यापूर्वी हैदराबादला जाऊन आलेले आमचे मित्र राम शृंगारे यांनी त्यांचा दूर उत्तम प्रकारे ज्यांनी घडवून आणला. त्या व्यक्तीचे नाव आणि नंबर आम्हाला दिला. त्या व्यक्तीचे नाव होते, 'अमीर खान' आपण आश्चर्यचकित झाला असाल, आमिर खान तर प्रसिद्ध चित्रपट अभिनेते. ते कसे काय यांचा दूर घडवून आणतील. आपल्याला पडलेला प्रश्न अगदी बरोबर आहे. परंतु, हैदराबादचे हे अमीर खान, चित्रपट अभिनेते नसून, हैदराबाद मध्ये येणाऱ्या पर्यटकांना, प्रवासाची सुविधा उपलब्ध करून देत गाईड करणारे एक सामान्य ऑटो चालक आहेत. मात्र, हे अमीर खान सामान्य ऑटोचालकापेक्षा काहीतरी वेगळेच आहेत त्यांच्याकडे हैदराबाद शहराची खंडानखंड माहिती आहे. मागील शेकडो वर्षांचा इतिहास ते सहजतेने सांगतात. कोणते ठिकाण पाहिले पाहिजे. कोणत्या ठिकाणी काय विशेष आहे. त्याचा इतिहास काय, रामोजी फिल्मसिटी चा संपूर्ण इतिहास, या सगळ्या बाबी आमिर खान यांना तोंडपाट झाले. दि. १२ जून रोजी रात्री साडेनऊ वाजता आम्ही काचीगुडा येथे पोहोचलो. आधीच संपर्क केलेला असल्यामुळे आमिर खान आणि त्यांचे दुसरे सहकारी आम्हाला स्टेशनवर घेण्यासाठी आले. त्यांच्या ऑटो मध्ये बसून आम्ही हॉटेलवर मुकामसाठी गेलो. तेथे रात्रभर निवांत झोप झाली. दि. १३ जून रोजी सकाळी ठीक साडेसात वाजत सायं तयारी करून हॉटेलच्या प्रवेशद्वारावर येताच, आमिर खान आणि त्यांचे सहकारी आपले ऑटो घेऊन रेडी होते, साब आपने जो टाईम



दिया उस टाइम पर परफेक्ट आ गये, खरंतर रेडी होण्याचा टाईम त्यांनीच आम्हाला दिला होता. अधिक वेळ न घेता आम्ही पटापट दोन दोन फॅमिली दोन ऑटो मध्ये बसलो. ३० किलोमीटरचा प्रवास करून आम्हाला 'रामोजी फिल्मसिटी' मध्ये जायचे होते. रामोजी फिल्म सिटी मध्ये कोणत्या ठिकाणी किती वेळ घायचा, कोणते ठिकाण बघायचे, याबाबतची सर्व इत्यंभूत माहिती आम्हाला आमिर खान यांनी आधीच दिली होती रामोजी फिल्मसिटी येण्याच्या अगोदरच त्यांनी एका चांगली हॉटेल असलेल्या ठिकाणी ऑटो थांबविला आणि पोटभर नाश्ता करून घेण्याचे सांगितले. आम्हीही पटापट नाश्ता करून घेतला आणि रामोजी फिल्मसिटी मध्ये प्रवेश केला. तेथेही आमिर खान यांनी नियोजन करून तिकीट लाईन मध्ये न लागता क्षणात आम्हाला ऑनलाईन तिकीट मिळवून दिले. यानंतर रामोजी फिल्म सिटी मध्ये जाणाऱ्या पहिल्या बसमध्ये आम्ही आत शिरलो. जसजसे आत जात होतो, तसतसे डोळ्यांचे पारणे फेडणारे चित्र आम्हाला दिसत होते. यावेळी एका आमदाराचे वाक्य होते, ' काय ती झाडी, काय ते डोंगर' ह्या वाक्याची आम्हाला आठवण आली. काही अंतर गेल्यानंतर बस नियोजित ठिकाणी पोहोचली. त्या ठिकाणचे दृश्य पाहिल्यानंतर रामोजी फिल्मसिटी ची भव्य दिव्यता किती मोठी आहे याची कल्पना आली होती. रामोजी फिल्म सिटी बद्दल सांगायचे झाले तर, दाक्षिणात्य निर्माते रामोजी राव यांनी १९९१ साली रामोजी फिल्म सिटी च्या उभारणीची सुरुवात केली. आणि १९९६ साली ठराविक काम पूर्ण झाल्यावर येथे चित्रपटाचे शूटिंग सुरू झाले. तब्बल २००० एकर विस्तीर्ण परिसरात ही फिल्म सिटी पसरलेली आहे. नैसर्गिक डोंगर, त्या डोंगरावर असलेले अवाढव्य दगड, आणि एकूणच प्रसन्न अशा भूमीत ही फिल्म सिटी वसलेली आहे. या फिल्म सिटी मध्ये ७७०० कर्मचारी कार्यरत आहेत. आज पर्यंत या ठिकाणी ३३०० चित्रपटांची शूटिंग झाली आहे. आपण बालणापासून पाहत आलेले अनेक चित्रपट या ठिकाणी शूट झाले आहेत. त्या चित्रपटांमध्ये दाखविलेले बंगले, गाणे शूट झालेले गार्डन्स, बाजारपेठा, कारागृह, रेल्वे स्टेशन, गाव खेड्याचे चित्र, रामायण महाभारताच्या सिरियल मधील सेट, बाहुबली चित्रपटाचा संपूर्ण सेट आजही तेथे कार्यरत आहेत. फिल्म सिटी मध्ये प्रवेश करताना, एखाद्या राजवाड्याप्रमाणे असणारे भले मोठे दोन दरवाजे उघडले जातात. त्यानंतर त्या ठिकाणी तेथील डान्स करणारे कलावंत सुंदर डान्स करून फिल्म सिटी मध्ये आलेल्यांचे स्वागत करतात. खरं म्हणजे हा क्षण अगदी डोळ्यांचे पारणे फेडणारा असतो. पाच ते दहा मिनिटांचा डान्स होईल आणि नंतर गेटमधून आत एन्ट्री करतात. जवळपास ५०० लोकांचा समूह आज प्रवेश करतो. आत प्रवेश केल्यानंतर पुन्हा नृत्य सुरू होते. तिथून उजवीकडे गेल्यानंतर चित्रपटात जशी मारामारी ची शूटिंग असते तशीच हुबेहूब मारामारीची काळकृती तेथील सिने कलावंत सादर करतात. मग तेथून सुरू होते. विविध सेट पाहण्याचा प्रवास. एक सेट पाहिला की बाहेर यायचे, तेथे पुढील सेटवर जाण्यासाठी ट्रॅव्हल लागलेलीच असते. असे करत एक एक सेट आम्ही पाहत गेलो. काही ठिकाणी फोटो आणि सेल्फी घेतला. सेटमध्ये रामायण

## प्रवास वर्णन

महाभारताचा सेट, मोठमोठ्या बंगले असणाऱ्या इमारतीचे सेट, चित्रपटात दाखविले जाणारे कारागृह, खेडेगाव, रेल्वे स्टेशन, विमानतळ, काही विशिष्ट बंगले, जसे की सूर्यवंशी चित्रपटात अमिताभ बच्चन यांचा दाखविलेले बंगला. असे अनेक सेट पाहून डोळ्यांचे पारणे फिटते. येथे मनाला भावलेली एक बाब म्हणजे, चित्रपटाची शूटिंग कशी होते आणि आपण तो चित्रपट पडद्यावर कसा दाखविला जातो याचे प्रात्यक्षिक तेथे दाखविले जाते. प्रेक्षकांमधूनच काही प्रेक्षक स्टेजवर जातात, त्यांची शूटिंग होते आणि पुढे एखादा सीन कसा दाखविला जातो याचे हुबेहूब चित्रण तेथे बघायला मिळाले. शूटिंग आणि चित्रपटात दाखविले जाणारे दृश्य, हे बघितले तर खरं म्हणजे चित्रपटावरचा विश्वास ऊडून जातो . मात्र हे सुद्धा येथे प्रामुख्याने सांगितले जाते हेच या फिल्म सिटी चे विशेष होय. या ठिकाणी जापानीज गार्डन , अमेरिकन गार्डन असे कितीतरी प्रकारचे एकशे बडकर एक गार्डन आहेत. मी तरी आजपर्यंत आयुष्यात कधीही एवढे सुंदर गार्डन बघितले नाहीत. येथे विविध पर्यांचे कपे आहेत, फुलपाखरांचे गार्डन आहे. वरतून कोसळणारा कुत्रिम परंतु हुबेहूब वाटणारा धबधबा. हुबेहूब साकारलेली बुद्ध लेणी , एका उंच टेकडीवर नृत्यगृहामध्ये नृत्य करत असलेली नृतिका, सगळं काही अप्रतिमच. या फिल्मसिटी बद्दल डिटेल्स लिहायचं म्दट त्यावर खूप मोठ होईल. एका ठोक्यात वाचणे ही आपणांला शक्य होणार नाही. त्यामुळे, ही फिल्म सिटी म्हणजे अप्रतिमच, आपण प्रत्येकाने येथे एकदा तरी भेट दिली पाहिजे. एवढेच मी सांगेल. सार्यांकाळी सात वाजता हॉटेल समोर आहे, आम्हीही ठराविक वेळेत तयार झालो. ऑटोत बसलो आणि प्रवास सुरू झाला. पहिल्यांदा ऑटो थांबला तो 'चारमिनार' येथे. आमिर खान यांनी चारमिनार चा इतिहास आम्हाला सांगितला, तेथेच जवळ असणारी भली मोठी चारशे वर्षे जुनी असणारी मस्जिद दाखविली. तेथून आम्ही डसलारजंगड म्युझियम मध्ये गेलो. या म्युझियम मध्ये अनेक दुर्मिळ आणि ऐतिहासिक साहित्य

आम्हाला बघायला मिळाले. एक तासानंतर तेथून बाहेर आलो, तेथून डनेहरू प्राणी संग्रहालयातड गेलो. हे प्राणी संग्रहालय म्हणजे, कित्येक एकर परिसरात असलेले विस्तीर्ण जंगल. या प्राणी संग्रहालयात विविध प्रजातीचे प्राणी बघितले. सोबत असणारी आमची मुले वाष, सिंह, हत्ती, पाहून जाम खुश झाले. दोन तासानंतर तेथून बाहेर पडलो. तेथून थेट डगोळकोडाड किल्ल्याकडे . गोळकोडा किल्ल्याला शुद्ध शेकडो वर्षांचा इतिहास आहे. आजही या किल्ल्यावर हजारो पर्यटक दररोज येतात. वेळेच्या अभावामुळे आम्हाला किल्ल्यावर पोहोचणे शक्य नव्हते. किल्ल्याच्या पायथ्याशीच एक स्टुडिओ होता, तेथे गोळकोडा किल्ला आणि संपूर्ण हैदराबाद ची इत्यंभूत माहिती, फिल्म मधून दाखविली जात होती. आम्ही तिथे जाऊन तिकीट काढले आणि एक तासाचा शो बघितला. या शोमध्ये हैदराबाद शहराचा हजारो वर्षांचा इतिहास दाखविला गेला. येथे असणारे निजामाचे राज्य, त्यापूर्वीच्या अनेक राज्यांचे राज्य आणि त्यानंतरची स्थित्यंतरे दाखविली गेली. यातून एक प्रकाशने जाणवले की, आम्ही फार बोटावर मोजण्या इतकेच प्रमुख ठिकाणे पाहिली. मात्र, येथे शेकडो पॅलेस असे आहेत की, जे आजही शाबूत आहेत आणि हैदराबादच्या जाजवत्य इतिहासाची साक्ष देतात. पुढे जेव्हा केव्हा हैदराबादला येणे होईल त्यावेळेस, येथील पॅलेस, विश्वरत्न डॉक्टर बाबासाहेब आंबेडकरांची भव्य मूर्ती, हुसेन सागर तलाव, असे विविध ठिकाणे आरामात बघ्यात हा विचार करून आम्ही तेथून निघालो. हैदराबाद मध्ये काही ह्यापूर्वी दुबई शहरालाही लाजेवले अशी भव्य डस्मार्ट सिटीड तयार झाली आहे. मोठमोठ्या उंच काचाच्या इमारती , त्यामध्ये असणारी विविध कॉर्पोरेट ऑफिसस, मॉल, सगळं काही दुबई प्रमाणे आहे. आमच्या अमीर भाईंनी अधिक वेळ न घेता आपले ऑटो सरळ स्मार्ट सिटी कडे वळवले. आम्ही थेट एका भल्या मोठ्या मॉलवर येऊन थांबलो. कितीतरी मोठ्या विस्तीर्ण जागेत असणारे हे मॉल पाहून आम्हाला नक्कीच दुबईत असल्याची जाणीव होत होती. या मॉलमध्ये पाचव्या मजल्यावर काश्मीर प्रमाणेच कृत्रिम बर्फाचे काश्मीर बनविले आहे. सगळ्यांची इच्छा झाली आणि प्रत्येकी तब्बल आठशे रुपयेच तिकीट काढून आम्ही आत शिरलो. काश्मीरमध्ये घातले जाणाऱ्या टोपी स्वेटर बूट, सगळं काही आम्हाला देण्यात आलं. आत गेल्यानंतर जणू काही आपण काश्मीर मध्येच आहीत अशी प्रचिती आली. मुलांसह आम्ही सुद्धा खूप एन्जॉय केलं. बर्फाची उधळण केली. उड्या मारल्या. जणू काही काश्मीरचीच सहर करून आल्याचा भास आम्हाला झाला. तेथून बाहेर पडल्यानंतर पटापट ऑटोमध्ये बसून स्मार्ट सिटी कडे निघालो. सहा पदरी रस्त्यावरून मार्गक्रमण करताना रस्त्याच्या दोन्ही कडेला उंच उंच इमारती दिसत होत्या. जणू काही आपण दुबई शहरात फिरतोय , असे भासत होते. ऑटो जस जस पुढे जात होता तस तशी आमिर खान आम्हाला माहिती देत होते. कोणत्या बिल्डिंगमध्ये काय आहे. विशोशात या ठिकाणी चित्रपट अभिनेत्यांचे अनेक बंगले आहेत. त्यांचे काही हॉटेलस व इतर उद्योग आहेत. त्याबद्दलही आमिर खान यांनी आम्हाला माहिती दिली. पुढे आल्यानंतर पुष्पा चित्रपटाचे नायक अल्लू अर्जुन

यांचे घर आम्हाला दाखविले. तेथे आम्ही सेल्फी घेतले. आता सार्यांकाळचे साडेसात वाजले होते. भूक सुद्धा लागली होती आणि परतीच्या प्रवासाची तयारी करावी लागणार होती. त्यामुळे आम्ही जेवणाच्या हॉटेलकडे निघालो. या प्रवासात ऑटो चालक आमिर खान यांनी, एक मदतकार्य राबविले, ते पाहून आमिर खान यांच्या औदायाबद्दल आमचा उर भरून आला.

झाले असे की, एक नवीन ऑटोवाला, जो नव्यानेच हैदराबाद येथे येऊन ऑटो चा व्यवसाय करण्याची सुरुवात केली होती. अशा ऑटो चालकाचा ऑटो चा गॅस संपल्यामुळे तो आपला ऑटो लोटत होता. तेथून चार-पाच किलोमीटर परिसरात कुठेही गॅस पंप नव्हता. आमिर खान यांच्या लक्षात ही बाब आल्यानंतर त्यांनी, आपला ऑटो चालवत असताना एका पायाने तो ऑटो पुढे ढकलला सुरुवात केली. दरम्यान आमच्या ऑटोतील एक जणाला त्या ऑटोत बसविले, आणि एका पायाने तो ऑटो ढकलत पुढे नेला. तब्बल पाच किलोमीटर पर्यंत तो ऑटो पुढे ढकलण्याचे काम आमिर खान यांनी केले. शेवटी तो ऑटो चालक आणि आमचा मार्ग वेगळा होणार असल्यामुळे आम्ही आमच्या मार्गाने पुढे निघालो. यावेळी तो ऑटो चालक अत्यंत विनयशीलतेने कृतज्ञ होत, आमिर खान यांच्या अक्षरशः दंडवत घातले. आणि आचार व्यक्त केले. वास्तविक पासता त्या ऑटो वाट्याला मदत करा असे आम्ही कोणीही आमिर खान यांना सांगितले नाही, आमिर खान यांनी स्वतःच त्यांना मदत करण्याचे ठरविले आणि त्यांचा ऑटो पुढे नेण्यास सहकार्य केले. अमीर खान यांच्या या कार्यामुळे त्यांचा मला सार्थ अंभिमान वाटला. आमचा काही क्षणात हॉटेल आले आणि आम्ही येथेच हैदराबादी जेवण केले. तेथून हॉटेल कडे गेलो आणि चेक आउट करून काचीकुडा रेल्वे स्टेशन कडे रवाना झालो. स्टेशनच्या प्लॅटफॉर्म पर्यंत, आमिर खान व त्यांच्या सहकाऱ्यांनी आम्हाला आणून सोडले. यावेळी ठरलेल्या पेक्षा थोडे अधिक पैसे देऊन आम्ही अमीर खान यांचा निरोप घेतला. निघताना आवर्जून सेल्फी घेतला आणि जल्द ही मिलेणे, असे म्हणत प्लॅटफॉर्मवर आलो. पुढे ठराविक वेळेच्या काही तासानंतर रेल्वे आली आणि दुसऱ्या दिवशी सकाळी आम्ही स्वगृही वाशिमला पोहोचलो. आज पर्यंत मी अनेक दूर केले. परंतु हैदराबादचा हा दूर खरोखरच अविस्मरणीय ठरला. तो म्हणजे आमिर खान यांच्यामुळे. मागील काही वर्षांपासून काही फॅसिस्ट संघटनाकडून मताच्या भ्रुवीकरणसाठी समाजात 'हिंदू- मुस्लिम' द्वेषाचे राजकारण केले जाते. मात्र प्रत्यक्ष व्यवहारात जेव्हा केव्हा एखाद्या मुस्लिम व्यक्तीशी संबंध येतो, तेव्हा सवा विरोधाभास कुठे दिसून येत नाही. जीवाला जीव देणारी माणसं बघायला मिळतात. अडचणीच्या वेळी मदत करणारी माणसं आम्ही केवळ तेथे धर्माला कुठेच थारा नसतो. खरंतर आमिर खान सुद्धा इतर ऑटो प्रमाणे ट्रिक करून एक व्यावसायिक म्हणून आमची ने आण केली असती परंतु, आमचा दूर यशस्वी व्हावा, सर्व काही बघायला मिळावे, यासाठी आमिर खान यांनी केलेली धावपळ, काही केले तरी विसरू शकणार नाही. एवढे मात्र नक्की! आपल्याला सुद्धा डहैद्राबाद दूरड करायचा असले तर केव्हाही डअमीर खानड यांना कॉल करा. ते आपल्याला स्टेशनवर घ्यायला येतील. संपूर्ण दूर योग्य नियोजनात आणि कमी वेळेत करून देतील, याची मला ग्वाही आहे. संपर्कासाठी : अमीर खान, हैद्राबाद ( ऑटोचालक ) मो. ९९५९६३४५९९

( टिप : मी दैनंदिन कामानिमित्त दररोज कुठेतरी प्रवास करत असतो. प्रवासादरम्यान अनेक अनुभव मला येत असतात. यातील काही निवडक अनुभव शेअर करण्यासाठी मी डप्रवासातील अनुभवड हे सदर सोशल मीडियावर सुरू केले आहे . आजचा हा डसतावीसड वा भाग आहे. हा अनुभव आपणास कसा वाटला हे आपल्या कमेंट च्या माध्यमातून जरूर कळवा. )

- गजानन धामणे  
मुक्त पत्रकार, वाशिम  
९८८९९२०४५३९

हे दैनिक मालक, मुद्रक, प्रकाशक प्रदीप पुंडलिकराव देशमुख यांनी सायरन ऑफसेट प्रिंटर्स एमआयडीसी क्र. २ पोलिस स्टेशन समोर ता. जि. अकोला येथे मुद्रित करून सिटी न्यूज सुपरफास्ट कार्यालय नविन नगर परिषद कॉम्प्लेक्स, रविवार बाजार, वाशिम जि. वाशिम येथे प्रकाशित केले. ■ मुख्य संपादक : प्रदीप पुंडलिकराव देशमुख ■ संपर्क - 0724-2435573, 2444774 - email- citynewss80@gmail.com, RNI No.- MAHMAR/26/A3072, RRC Helpline No. 8484842135